

کشمیر کی کہانی۔۔۔ ایک مطالعہ

پروفیسر خورشید احمد

پروفیسر فتح محمد ملک کے کالموں کا پہلا مجموعہ کشمیر کی کہانی: عالمی ضمیر سے چند سوالات کے نام سے حال ہی میں شائع ہوا ہے۔ کتاب دو حصوں میں بٹی ہوئی ہے ”کشمیر یورنیٹ“ اور ”مشرقی یورنیٹ“۔ ۳۸ شدراست کا یہ مرقع پڑا ہے کہ کشمیر میں جدو جہد آزادی اور حق خود ارادت کے مسلمہ اصول کے بارے میں مغربی اقوام اور خصوصیت سے امریکہ کی دولی پالیسی کے مختلف پہلوؤں پر کلام کرتا ہے لیکن فی الحقیقت یہ دور حاضر میں اسلامی احیا کی جدو جہد تحریک پاکستان کی روح اور اہداف، اسلام مخالف قوتوں کے اصل عزم اور ریشه دو ایوں اور سب سے بڑھ کر خود ملت اسلامیہ پاکستان کے مختلف کرداروں کے روں کا، ایک سچے مسلمان اور ایک پکے پاکستانی کی نگاہ سے بے لگ اور بصیرت افروز محاکمہ ہے۔ ان میں حقائق کا صحیح ادراک، واقعات کا نظر افروز تجربی، عالمی سازشوں کی حقیقت پسندانہ عکاسی، پاکستانی قیادت اور ہر سطح کے نامہ اور ترقی پسندوں کے کارناموں کا محاسبہ ہے جو بڑے بچھ تلے معقول اور معتدل انداز میں در دمندی، اصلاح اور امت کو بیدار کرنے کے جذبے کے ساتھ کیا گیا ہے۔ بحیثیت مجموعی یہ مشکل کام اس خلوص اور دیانت سے انجام دیا گیا ہے کہ دل گواہی دیتا ہے کہ تبصرہ نگار سخن فہم ہے غالب کا طرف دار نہیں!

جہاد کشمیر کے اسلامی شخص اور ۱۹۳۱ء کی تحریک کشمیر سے لے کر آج کی جدو جہد تک کے نظریاتی نقوش کتاب کے ہر صفحے پر نمایاں ہیں۔ ان مختصر تحریروں کے آئینے میں اس تاریخی اور نظریاتی کشکش کی صحیح تصویر دیکھی جاسکتی ہے جسے سمجھے بغیر نہ تو تحریک پاکستان کو سمجھا جا سکتا ہے نہ جہاد حریت کشمیر کو اور نہ پاک بھارت کشکش کے اصل اسباب کو اور نہ امریکہ بھارت دوستی کے حقیقی محرکات کو۔ یہ مسلمانان پاکستان کے لیے ایک دعوت فکر عمل ہے کہ وہ اس خواب سے بیدار ہوں جس میں مغرب کے جادوگروں اور لا دینیت اور ترقی پسندی کے متوالوں نے خواب آور گولیاں کھلا کر ان کو بستر نشین کر دیا ہے۔ جہاد کی پکار اور اقبال کے

مطالعہ

بیداری کے پیغام کا اعادہ بڑے دل نشین انداز میں کیا گیا ہے اور آج کے تناظر میں اس طرح کیا گیا ہے کہ ماضی کی یہ قم بادن اللہ کی پکار آج کے پاکستانی کے لیے اٹھ کھڑے ہونے کا پیغام بن گئی ہے۔ یہ کتاب مخفی نوح غم نہیں، جہاد کی پکار ہے جو علمی ممتاز اور ادبی حسن کے ساتھ دی گئی ہے۔ یہ کتاب ایک پیغام ہے جو گذشتہ تین سال کے اہم واقعات کے پس منظر میں تحلیل و تجزیے کے ساتھ اہل وطن کو دعوت دیتی ہے کہ اپنے ملک، اس کے اسلامی تشخیص اور مجاہدین کشمیر کی سرفروشنہ جدوجہد کو اس کی کامیابی تک پہنچانے کے لیے سرگرم عمل ہو جائیں، امریکہ کے اصل عوام اور کھلیل کو سمجھیں۔ خود پاکستان میں امریکہ کے آلم کار جو کردار ادا کر رہے ہیں، اسے ناکام بنانے اور اپنی اصل منزل کی طرف بڑھنے کی فکر کریں۔ اس میں ایوب خان اور محمد شعیب سے لے کر بے نظیر اور نواز شریف تک سب کی اصل تصویر دیکھی جاسکتی ہے۔ تاشقند سے شمال، شملہ سے لاہور، لاہور سے کارگل اور کارگل سے واشنگٹن پسپائی اور غداری کے سارے منظر آنکھوں کے سامنے آ جاتے ہیں۔ افغانستان میں کیا ہو رہا ہے، اندو نیشا کو کیسے پارہ پارہ کیا جا رہا ہے، چین کے بارے میں کیا عوام ہیں، امریکہ اور بھارت گھر جوڑ کی حقیقی شکل و صورت کیا ہے۔۔۔۔۔ ہلکے ہلکے انداز میں لیکن صداقت اور حقیقت پسندی کے ساتھ پورا نقشہ جنگ سامنے آ جاتا ہے۔ کل ”پان اسلامزم“، کا ہوا کھڑا کیا تھا آج اسلامی بیاند پرستی اور شندک را گلاپا جا رہا ہے۔ مقصد ایک ہی ہے: مسلمان کے دل سے ”روحِ محمد“، کونکالنا اور امریکہ اور مغرب کی ذہنی، تہذیبی، معائشی اور سیاسی غالی میں جائز دینا۔۔۔۔۔ خواہ اس کی شکل کیسی ہی ریشمی اور پرکار ہو!

نواز شریف اور بے نظیر نے جس طرح امریکہ کے آگے گھٹنے ٹیکے، بھارت سے معاملہ کرنے کی کوشش کی، کشمیر کے جہاد سے بے وفائی کی، ان کا بے لاغ احتساب، اور جہاد کشمیر کی تائید و معاونت اور طالبان سے آزمایش کی اس گھٹری میں یگانگت و ہم آہنگی کا اظہار جس سلیقے سے کیا گیا ہے وہ ملک صاحب کی سیاسی بصیرت اور قوت ایمانی کا مظہر ہے۔ بے نظیر کی امریکہ نوازی اور ذوالتفاق علی بھٹو کی امریکہ بے زاری کا جس طرح موازنہ کیا ہے وہ چشم کشا اور خود پیپلز پارٹی اور لبرل عناصر کے لیے لمحہ فکر یہ ہے۔ ملک صاحب کا بھٹو کے لیے نرم گوشہ کوئی ڈھکی چیز نہیں جس کا اظہار بار بار اس کتاب میں بھی ہوتا ہے۔ میری رائے میں یہ ہر صاحب الرائے شخص کا حق ہے لیکن اس کے ساتھ جس دیانت اور ملی غیرت سے انہوں نے بے نظیر اور ترقی پسندوں کے پورے ہی طبقہ زہاد پر گرفت کی ہے وہ ان کے اخلاص، غیر جانب داری اور اصابت رائے کا ثبوت ہے۔

ملک صاحب لکھتے ہیں:

یوں محسوس ہوتا ہے جیسے ہمارے دلش و رہماری افسرشاہی اور ہمارے سیاست دانوں میں ایسے

عناصر کی کمی نہیں جو امریکی خوشنودی اور بھارت دوستی کی خاطرا پنا نظریاتی وجود مٹا دینے کو ترقی پسندی، روشن خیالی اور امن دوستی کی علامت سمجھتے ہیں۔ میں ایسے عناصر کو یہ بتا دینا چاہتا ہوں کہ پاکستان کا جغرافیائی وجود پاکستان کے نظریاتی وجود سے برآمد ہوا تھا اور اگر آج ہم اپنے نظریاتی وجود کو بھارت سے دوستی کی بھیک وصول کرنے اور امریکہ سے روشن خیالی کی سند پانے کی خاطر منا دیں گے تو پھر کل ہمارا جغرافیائی وجود بھی قائم نہیں رہ سکے گا۔ (ص ۲۲)

کشمیر کی تحریک آزادی کے نظریاتی شخص کے خلاف بھارت اور امریکہ کا روپیہ تو جارحانہ ہے ہی، بے نظیر اور نواز شریف جیسے لوگ بھی معدتر خواہاں رویہ اختیار کر کے مغرب سے اپنی روشن خیالی کا سر ٹھیکیٹ لینا چاہتے ہیں۔ لیکن ملک صاحب صاف لکھتے ہیں:

اس طرز فکر کی بنیادی خامی یہ ہے کہ اگر مسلمانوں کی غالب اکثریت کے علاقوں میں عوام اپنے دینی عقائد پر قائم رہتے ہوئے اپنی کلچرل روایات کے مطابق زندہ رہنے کا عوامی، جمہوری، انسانی حق مانگتے ہیں تو اس میں خرابی کی کیا بات ہے؟ (ص ۹۶)

پھر مغرب اور اس کے مسلمان حواریوں کے بارے میں لکھتے ہیں:

مغربی ذرائع ابلاغ پوری دنیا میں ایک موثر کردار کے حامل ہیں۔ خود مسلمان ملکوں کے اہل علم و دانش ان ذرائع سے پھیلائے جانے والے طرز فکر و احساس کو اپنانے میں فخر محسوس کرتے ہیں۔ چنانچہ پاکستانی دانش و رہنمی ان ہی مغربی مفروضوں کی جگہ کرتے پائے جاتے ہیں۔ وہ ترقی پسند اور سابق انقلابی دانش و رہنمی جو لا طین امریکہ کے گوریلا مجاہد پی گویرا کے مقلد ہونے پر نازار رہتے ہیں، کشمیر میں مسلمانوں کی گوریلا جنگ کو ”اسلامی دہشت گردی“ کی گاہی دیتے ہیں۔ اپنے اس رویے کو روشن خیالی کا ثبوت بنا کر پیش کرتے پھرتے ہیں۔ یہ کتنا بڑا استم ہے کہ خود مسلمان دانش و رہنمی اسلامی شناخت پر معدتر خواہ ہیں۔ (ص ۹۷)

اسی طرح مغرب کے رویے کے بارے میں اپنے استحباب کا اظہاریوں کرتے ہیں:

جیزت تو یورپ کے ارباب فکر و دانش پر اور ارباب بست و کشاد پر ہے جو اس وقت تک مسلمانوں کو انسانی حقوق دینے پر آمادہ نہیں ہوتے جب تک مسلمان اپنی اسلامی شناخت سے دست بردار ہونے پر تیار نہ ہوں۔ کشمیری مسلمان اپنی اسلامی شناخت روز بروز نمایاں سے نمایاں تر کرتے چلے آرہے ہیں، اس لیے دنیا مغرب ان پر ظلم کے پھاڑ توڑنے والی فاشٹ قوت کی عملی دست گیری اور نظریاتی حمایت سے حقوق انسانی کی پامالی میں مصروف ہے۔ (ص

(۹۷)

یہ تو امریکہ اور یورپ کا تاریخی کردار ہے، اس لیے ہمیں اگر حیرت ہے تو ملک صاحب کی اس حیرت پر ہے!

بھارت کی ثقافتی یلغار پر بھی ملک صاحب نے بھرپور گرفت کی ہے۔ بستن کے موقع پر بھارتی وفد کی سربراہ و کرم سا ہنسی کے اس ارشاد کا کہ: ”پاکستان اور بھارت کا کلچر اور مٹی ایک ہے“ ملک صاحب نے بہ ایں الفاظ تعاقب کیا ہے:

تحریک پاکستان کے دوران بھی متحده ہندستانی قومیت کے علم برداروں نے برعظیم کے مخلوط کلچر کی آواز بہت زور شور کے ساتھ اٹھائی تھی اور ”ایک کلچر ایک ملک“ کی سیاست چکائی تھی مگر اس زمانے میں اقبال کی فکر ہماری رہنمائی تھی، اور ہم مخلوط ہندستانی کلچر کے بجائے جدا گانہ مسلمان کلچر کے علم بردار بن کر ایک جدا گانہ مسلمان مملکت کے قیام کی جدوجہد میں مصروف تھے۔ چنانچہ ”ایک کلچر ایک مٹی“ کی سی باتیں ہمیں ایک سامراجی جال معلوم دیتی تھیں۔ نتیجہ یہ کہ ہم اس جال سے نج کر چلے اور قیام پاکستان کی منزل تک پہنچنے میں کامران ہوئے۔ ست مرغی دینکھیے کہ آزادی کے ۵۰ سال بعد نئے شکاری وہی پرانے جال لے کر ہمارے حکمران طبقہ کی میزبانی کے لطف اٹھا رہے ہیں اور حکمران طبقہ پلٹ کر رہے ہیں کہتا کہ دوستی اپنی جگہ مگر کلچر جدا گانہ مسلمانی شناخت رکھتا ہے۔ کیونکہ یہ منفرد مسلمان کلچر اسلام کے تصور کائنات سے پھوٹا ہے۔ ہمارا یہ جدا گانہ کلچر اکٹھنڈ بھارت میں خطرات کی زد میں آنے والا تھا، اس لیے اس کی بقا اور تحفظ و ترقی کی خاطر ہم نے عوامی جمہوری جدوجہد سے اپنی جدا گانہ مملکت پاکستان حاصل کی۔ (ص ۱۵)

ملک صاحب نے صحیح انتباہ کیا ہے کہ:

ہمارے ارباب اختیار کو یہ حقیقت کبھی فراموش نہ کرنی چاہیے کہ ہندو ڈہن کے مطابق تاریخ کی سب سے بڑی غلطی پاکستان کا قیام ہے۔ یہی وجہ ہے کہ بھارتی وزیر اعظم پر دباؤ ڈالا جا رہا ہے کہ بس کے بجائے ٹینک پر بیٹھ کر پاکستان جائیں۔ اس ضمن میں یہ بات بھی یاد رکھنے کی ہے کہ ہندو انتہا پسندوں کے نزدیک برعظیم میں مسلمانوں کا وجود بھی ایک تاریخی غلطی ہے۔ چنانچہ یہ ایجاد پاکستان کی تباہی پر ہی بس نہیں کرے گا بلکہ میری آپ کی اور ہم سب کی فنا پر تمام ہو گا۔ اس لیے ابھی وقت ہے کہ ہم بھارت سے کہیں کہ بس بھی بس! (ص ۱۶)

نو از شریف کے دور میں ”جنگ سلسلہ اخبارات“ کے توسط سے سرکاری پلان اور اخراجات پر منعقد ہونے والی

کانفرنس پر جو "انڈو امریکن لابی" کا کارنامہ تھی، تبصرہ کرتے ہوئے ملک صاحب نے پورے پاک بھارت اور کشمیری تناظر کو جس طرح بیان کیا ہے وہ ایک سچے پاکستانی اور مسلمان کے دل کی آواز ہے:

بھارتی سیاست دانوں اور صحافیوں نے پاکستان کی سرزمین پر پاکستان کی نظریاتی بنیادوں پر اعتماد کیے۔ پاکستان کے حکمران مسکراتے رہے۔ اس تجربے سے ٹریک ٹوڈ پولیسی کے موجودوں اور سرمایہ داروں نے سوچا کہ اب اعلان لاہور کی گھڑی آپنی۔ چنانچہ اعلان لاہور داغ دیا گیا کہ بھائی ڈرونیں ہم پہلے انسان ہیں اور بعد میں مسلمان۔ وہ جو اول مسلمان ہیں اور آخر مسلمان--- ظاہر بھی مسلمان ہیں اور باطن بھی مسلمان۔ انہوں نے اعلان لاہور پر وہ کہرام مچایا کہ ہمیشہ یاد رہے گا۔ واجپائی کولاہور کی سڑکوں پر قدم دھرنے کی اجازت نہ دینے والوں میں سے جو لوگ جیلوں میں ڈالے گئے وہ ابھی جیلوں سے رہا بھی نہ ہوئے تھے کہ ان کے جنون پسند ساتھیوں نے کارگل کی جیوٹیوں سے بانگ انالحق بلند کر دی۔ (ص ۲۲)

جہادی تنظیموں کے خلاف امریکی اور بھارتی یا گار کا پرده ملک صاحب نے بار بار چاک کیا ہے اور اقبال کے پیغام جہاد میں آزادی، ایمان اور عزت کی تلاش کی یادداہی کرائی ہے۔ نیز مولانا ابوالکلام آزاد کا ایک طویل اقتباس بھی دیا ہے جس کا ماحصل یہ ہے کہ:

یہی وہ اسلام ہے جس کو قرآن جہاد فی سبیل اللہ سے تعبیر کرتا ہے اور کبھی اسلام کی جگہ جہاد اور جہاد کی جگہ اسلام، کبھی مسلم کی جگہ جہاد اور کبھی جہاد کی جگہ مسلم بولتا ہے..... میں جہاد کو صرف ایک رکن اسلامی، ایک فرض دینی، ایک حکم شرعی بتلاتا ہوں حالانکہ میں تو صاف صاف کہتا ہوں کہ اسلام کی حقیقت ہی جہاد ہے، دونوں لازم و ملزم ہیں۔ اسلام سے اگر جہاد کو الگ کر لیا جائے تو وہ ایک ایسا لفظ ہو گا جس میں معنی نہ ہوں، اک اسم ہو گا، جس کا مسمی نہ ہو۔

کشمیر کی کہانی میں بلاشبہ عالمی ضمیر کے لیے بہت سے چھتے ہوئے سوال ہیں لیکن خود مسلمانوں کے ارباب بست و کشاد اور لبرلزم اور ترقی پسندی کے دعوے دار دانش رون، صحافیوں اور سیاست دانوں کے لیے ان سے بھی زیادہ تیکھے سوال ہیں۔ کاش کہ وہ ان کا جواب اس ضمیر میں تلاش کرنے کی کوشش کریں جسے افیون پر افیون دے کر مردہ کیا جا رہا ہے۔ ملک صاحب کی اس کتاب کی آخری سطر میں ایک انتباہ بھی ہیں اور امید کی امک کرنا: بھی۔

افغانستان میں طالبان حکومت کو ختم کرنے اور کشیر میں جہادی تحریکوں کو ناکام بنانے کی خاطر اپلیس کے سیاسی فرزندوں کی سیاسی دست گیری کرنے والے اہل سیاست و دانش کی حکمت اور حکمت عملی کو اقبال کی نظم [اشارہ ہے ”روح محمد“ اور ملا کوہہ و دمن سے نکلنے والی نظم] کی روشنی میں سمجھنے کی ضرورت ہے۔

ساتھ ساتھ اس حقیقت کو پیش نظر رکھنا بھی لازم ہے کہ بقول اقبال:

بھروسا کرنیں سکتے غلاموں کی بصیرت پر
کہ دنیا میں فقط مردانِ خُر کی آنکھ ہے بینا

کشمیر کی کہانی حسن طباعت کے اعتبار سے بھی ایک کامیاب پیش کش ہے۔ زبان و بیان کی نزاکتیں میرا میدان نہیں لیکن monster کا ترجمہ ”جن“ (ص ۲۳) کچھ کھلا۔ عفریت، بھوت یاد یو شاید بہتر رہتا۔ انگریزی الفاظ کے اسپلینگ اور ترتیب مسئلہ بنی رہتی ہیں، یہاں بھی صحت کے غیر معمولی اہتمام کے باوجود غلطیاں موجود ہیں (مثلاً صفحہ ۹۱ پر proxy)۔

محترمہ بے نظیر صاحب نے جس طرح امریکہ کی آواز میں آواز ملائی ہے اور جس طرح وہ بھارت نوازی میں نواز شریف سے بھی بڑھ کر پیش ہیں، اس پر ملک صاحب نے بجا طور پر بھر پور گرفت کی ہے اور بے نظیر اور ذوالفقار بھٹو کے بیانات کو جس طرح آمنے سامنے کھڑا کر دیا ہے وہ خاصے کی چیز ہے۔ باپ بیٹی اور پی پی کے دوسرا ہوں کے مقضاد موقف ایک طرح سے پاکستانی سیاست پر جان دار تبصرے کی حیثیت رکھتے ہیں۔ البتہ امریکہ، بھارت اور جہوریت کے بارے میں ذوالفقار بھٹو کے قضادات کی کوئی جھلک نہیں آسکی، بلکہ میں السطور بھٹو صاحب کے سلسلے میں ایک غافی رومانیت کا شہبہ ہوتا ہے۔ بھٹو صاحب کی چین پالیسی خارجہ امور پر گہری نظر اور معیشت میں بنیادی صنعتوں کو اہمیت دینے کا میں بھی قائل ہوں لیکن امریکہ اور بھارت کے بارے میں جو قلابازیاں اور وہ نے کھائی ہیں بھٹو صاحب کا دامن بھی اس سے پاک نہیں۔ تاشقند کے راز فاش کرنے کے سلسلے میں تو ملک صاحب کی توقعات بھی نامراد ہی رہیں۔

مصنف نے جہاں بجا طور پر سیاسی قائدین پر گرفت کی ہے کہ وہ امریکہ سے اپنے جواز کی سند لانے کے لیے میں ڈوری لگاتے رہے ہیں، وہاں اس قافلہ عاشقان میں قاضی حسین احمد کا ذکر مبنی بر انصاف نہیں۔ جس نے بھی لاہور اور اسلام آباد اور واشنگٹن اور نیو یارک میں قاضی صاحب کے بیانات کا کسی تعصب کے بغیر مطالعہ کیا ہے وہ گواہی دے گا کہ ہر جگہ انہوں نے امریکہ اور اس کی قیادت کی آنکھوں سے آنکھیں ملا کر بات کی ہے، انہوں نے ہمیشہ پاکستان، فلسطین اور عالم اسلام کے بارے میں امریکہ کے رویے پر بھر پور گرفت کی ہے۔ باعزت تعاون کی راہیں تو ضرور کھلی رکھی ہیں لیکن اپنے رویے میں مداہنت یا التفات طلبی کا کوئی شائبہ بھی نہیں آنے دیا۔

پرواز ہے دونوں کی اسی ایک فضا میں

شایبیں کا جہاں اور ہے کرگس کا جہاں اور

[کشمیر کی کہانی: عالمی خصمی سے چند سوالات، از پروفیسر فتح محمد ملک۔ دوست پبلی کیشنر، اسلام

ماہنامہ ترجمان القرآن، اکتوبر ۲۰۰۱ء

مطالعہ

آباد۔ صفحات: ۱۶۳، قیمت: ۱۲۰ روپے۔